



مستوليت متن و شکل بدوش نويسنده مضمون ميباشد، عقیده نويسنده لزوماً نظر افغان جرمن آنلاين نمی باشد



۲۰۲۰/۰۳/۱۵

احسان

راځئ چې نور جگړې ته نه ووايو!

راځئ چې نور د خپل هېواد او ولس د ابادۍ او ارامتيا له پاره، جگړې ته نه ووايو!

د اسلام مقدس دين ټول منونکي دين دی چې دنړۍ ټولو مسلمانانوته يې دسولي او وروولۍ سپارښتنه کړې دانسان وينه يې دومره ارزښتناکه گڼلې چې ديو انسان وژنه يې دنړۍ دټولو انسانانو وژني سره پرتله کړې پدې مانا چې کله يوانسان بل انسان وژني لکه دنړۍ ټول وگړي يې وژلي همدارنگه ديو انسان دژوند ساتنه يې دنړۍ دټولو انسانانو دژوند ساتنې سره پرتله کړې پدې مانا چې کله يوانسان دبل انسان دژوند پام ساتي او هغی ته ارزښت ورکوي اوکله چې له ستونزو سره مخ شي او هغه وژغورل شي نو د ډير اجر او ثواب څښتن به شي چې پدې اړوند الله (ج) فرمايلی دی سورت المايدہ. ژباړه : کله چې يوانسان بل انسان پرته له جرم و وژني لکه د نړۍ ټول وگړي يې وژني وی اوڅوک چې يوانسان دمرگ نه وژغوري لکه د نړۍ ټول وگړي يې ژوندی کړي وي . قرآن عظيم الشان پدې هکله يو ټولنيز او روزنيز حقيقت ښکاره کوي ځکه چې اسلامي ټولنه د يو کلي او يو وجود حيثيت لري کچيري د بدن يو غړي ته زيان ورسې نو ټول بدن ناراحته کيږي نو يوه ټولنه هم د خلکو څخه جوړه شوی اود يوې کورنۍ حيثيت لري نو د يو بې گناه انسان وژنه ټوله کورنۍ خواشيني کوي لدی امله قرآن کریم دغه موضوع ډيره ارزښتناکه گڼلې او د دي له پاره چې د يوانسان د وينې له تويدو مخنيوي وشي نو خپلو بنده گانوته يې په سوله او وروورولۍ سپارښتنه کړې او فرمايلی دی (الصلح الخیر) چې همدغه مبارک آيت اهميت او ارزښت ته په کتو سره او په هېواد کې د څو لسيزو جگړو، ناخوالو او تباھيو د ختميدو لپاره د هيواد په گوټ گوټ کې د سولي غږونه پورته شول او هاند دا چې د هلمندي ځوانانو لخوا يو ولسي حرکت په لاره واچول شو، چې دغه حرکت د سولي غږ اوچتولو لپاره په پلۍ (پياده) حرکت سره زرگونو کيلومترو واټن په و هلو سره د هيواد ټولو ولايتونو ته سفرونه وکړل تر څو خپل افغان چارواکو، وسلوالو مخالفينو او هاند دا چې نړيوالې ټولني ته ورسوي.

همدا رنگه په هيواد کې د سولي او ثبات د ټينگښت لپاره د هيواد له گوټ گوټ څخه په زرگونو تنه ديني علما د لويې جرگې په خيمه کې راټول او روانه جگړه يې په هيواد کې يوه ناروا او پر افغانانو يې د نورو لخوا ټپل شوي جگړه وبلله او د جگړې په ښکيلو ډلو يې غږ وکړ تر څو د ولس د هوساينې او ارامتيا لپاره اوربند وکړي، چې وروسته له هغه دولت د علماو دغې پريکړې ته د درناوي په موخه د وسلوالو طالبانو پر وړاندې اوربند اعلان کړ او طالبانو هم د حکومت دغې پريکړې ته لبيک ووايه خو وروسته له هغه يو ځل بيا يې د جگړې په دوام ټينگار وکړ او د هيواد په بيلابيلو سيمو کې خپلو وسلوال بریدونه پيل کړل، چې بيا هم د دغو ټولو ناخوالو او بدبختيو قربانيان زموږ خپل مظلوم هيوادوال ول.

د افغانستان د سولي په اړه له امريکا سره د طالبانو له اوردې مودې خبرو اترو وروسته د قطر هيواد په دوحه کې د دوي تر منځ يو توافقنامه لاسليک شوه او په ترڅ کې په ټول هيواد کې د يوې اونۍ لپاره د تاوتریخوالي د کميدو پريکړه هم وشوه چې له دغې پريکړې زموږ ټولو هيوادوالو هرکلی وکړ او دا تمه يې درلوده تر څو د يوې تلپاتې سولي لپاره يو دايمي اوربند هم وشي، خو له بده مرغه چې داسې ونشول او يو ځل بيا طالبانو د هيواد په بيلابيلو ولايتونو کې د افغان امنيتي ځواکونو او عوامو خلکو پر وړاندې خپل بریدونه تر سره کړل او د ولس هيلې بيا په اوبو لاهو کړلې، له بلې خوا بيا ځينو وسلوالو ډلو د افغان حکومت د سوليز سياست په رڼا کې له جنګ او جگړې

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينګه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خبر و لولئ

لاس واخيست او د هيواد په بيلوبيلو ولايتونو كې په ځانگړي توگه په كنړ او ننگرهار كې په سلگونو تنو له جگړې او تاوتریخوالی څخه لاس واخيست او د سولې له بهير سره يو ځای شول او خپل سوليز ژوند يې پيل كړ او د هيوادوالو له تود هر كلي سره مخامخ شول او دوي ته يې بڼه راغلاست ووايه او ولس له نورو ډلو او وسلوالو څخه هم دا تمه لري چې نور په هيواد كې دغې تپل شوي جگړې ته نه ووايي او په خپل هيواد د يوې تلپاتي سولې، ثبات، بيارغاونې او سمسورتيا په برخه فعاله ونډه واخلي د خپلو هيوادوالو تر څنګ سوليز ژوند غوره كړي.

په گران افغانستان كې د يوې تلپاتي سولې په هيله!

په درنښت

احسان

د پاڼو شميره: له 2 تر 2

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de

يادونه: دلېكنې دلېكنيزې بڼې پازوالي د ليكوال په غاړه ده ، هيله من يو خپله ليكنه له راليرلو مخكې په څير و لولئ